

సింగరేణి సిఎండిగా కృష్ణభాస్కర్

ప్రజాపక్షం/ఖమ్మం : సింగరేణి కాలరీస్ కంపెనీ లిమిటెడ్ సంస్థ చైర్మన్ అండ్ మేనేజింగ్ డైరెక్టర్గా కృష్ణభాస్కర్ నియమితులయ్యారు. కృష్ణభాస్కర్ గతంలో తెలంగాణ ట్రాన్స్ కో సిఎండిగా పని చేశారు. గత ఆరేండ్ల నుంచి వివిధ హోదాలలో పని చేయడంతో పాటు సిఎండిగా కొనసాగిన ఎన్. బలరాం స్థానంలో కృష్ణభాస్కర్ను నియమించారు. కృష్ణభాస్కర్ 2012 ఐఏఎస్ బ్యాచ్కు చెందినవారు. తొలుత ఐపిఎస్కు ఎంపికై శిక్షణ అనంతరం తిరిగి ఐఏఎస్కు ఎంపికైన కృష్ణభాస్కర్ సమర్థవంతమైన అధికారిగా పేరు తెచ్చుకున్నారు. కృష్ణభాస్కర్ తల్లి లక్ష్మి పార్థసారధి భాస్కర్ గతంలో ఉమ్మడి జిల్లా కలెక్టర్గా పనిచేశారు. సింగరేణి సంస్థ ఎదుర్కొంటున్న సమస్యల పరిష్కారానికి, కార్మిక వర్గ సమస్యల పరిష్కారంపై సిఎండి దృష్టి సారించాలని సింగరేణి కార్మిక సంఘాలు కోరుతున్నాయి. సింగరేణి సంస్థ ఒక సంక్లిష్ట స్థితిని ఎదుర్కొంటున్న సమయంలో సిఎండిగా కృష్ణభాస్కర్ నియమితులయ్యారు.



www.prajapaksham.in

ప్రజాపక్షం

ప్రతి అక్షరం ప్రజల కోసం

స్టంభాబ్ది
భద్రాబ్ది

బుధవారం | 17 | డిసెంబర్ | 2025

పేజీలు : 7

నేడు తుది పోరు

-పోలింగ్కు
సర్వం సిద్ధం
-ఖమ్మం జిల్లాలో
168 పంచాయతీలు
-ఏర్పాట్లను
పరిశీలించిన కలెక్టర్,
ఎన్నికల అధికారులు
-పోలింగ్
కేంద్రాలకు చేరిన
సామగ్రి



ప్రజాపక్షం/ ఖమ్మం : గ్రామ పంచాయతీల ఎన్నికల తుది పోరుకు సర్వం సిద్ధమైంది. బుధవారం ఉదయం ఏడు గంటల నుంచి మధ్యాహ్నం 1 గంట వరకు తుది దశ పోలింగ్ జరగనుంది. ఖమ్మం జిల్లా పరిధిలోని ఏడు మండలాలు కారేపల్లి, తల్లాడ, ఏనుగూరు, కల్లూరు, పెనుబల్లి, సత్తుపల్లి మండలాల పరిధిలోని 191 పంచాయతీలు, 1742 వార్డులు ఉండగా వాటిలో ఒక జిపి, తొమ్మిది వార్డులకు నామినేషన్లు దాఖలు కాలేదు. 22 గ్రామ పంచాయతీలు, 361 వార్డులు ఏకగ్రీవమయ్యాయి. మిగిలిన 168 గ్రామ పంచాయతీల్లోని సర్పంచ్ స్థానాలకు, 1772 వార్డులకు ఎన్నికలు జరగనున్నాయి. సర్పంచ్ స్థానాలకు 485 మంది, వార్డు స్థానాలకు 3,369 మంది అభ్యర్థులు పోటీ పడుతున్నారు. పోలింగ్కు సర్వం సిద్ధం చేశారు. మొత్తం 2,091 బ్యాలెట్ బాక్స్లను, 2092 పోలింగ్ అధికారులు, 2637 మంది ఓపిహేలను సిద్ధం చేశారు. మూడవ విడతలో 31 లోకేషన్లలోని 318 క్రిటికల్ పోలింగ్ కేంద్రాలను గుర్తించారు. అక్కడ సిసి కెమెరాలు, వెబ్ కాస్టింగ్ను ఏర్పాటు చేశారు.

మిగతా 2లో..

పంచాయతీ ఎన్నికల్లో సత్తా చాటిన కాంగ్రెస్



ప్రజాపక్షం/ మధిర : రాష్ట్రంలో జరుగుతున్న గ్రామ పంచాయతీ ఎన్నికల్లో ఇప్పటికే 85శాతం స్థానాలు గెలుచుకుని కాంగ్రెస్ పార్టీ ప్రభుజనం సృష్టిస్తుందని, ఇందిరమ్మ ప్రజాపాలనలో చేపట్టిన సంక్షేమ, అభివృద్ధి కార్యక్రమాలను రాష్ట్ర ప్రజలు పెద్ద ఎత్తున దీవించి కాంగ్రెస్ నేతలను పెద్ద ఎత్తున గెలిపిస్తున్నారని డిప్యూటీ సీఎం మల్లు భట్టివిక్రమార్క అన్నారు. మంగళవారం ఆయన మధిర నియోజకవర్గ కేంద్రంలోని శ్రీరస్తు ఫంక్షన్

- గ్రామస్థాయిలో కార్యకర్తల పోరాటం అద్భుతం
- ప్రజాపాలనను ప్రజలు దీవిస్తున్నారు..
- సర్పంచుల అభినందన సభలో డిప్యూటీ సీఎం భట్టి

హాల్లో నూతనంగా గెలిచిన సర్పంచ్ల అభినందన సభలో ముఖ్యఅతిథిగా హాజరై ప్రసంగించారు. కాంగ్రెస్ నేతలు పెద్ద ఎత్తున

మిగతా 2లో..

అసంఘటిత కార్మికుల బలమైన అండ సిపిఐ



- సిపిఐ రాష్ట్ర కార్యదర్శి, ఎంఎల్ఎ కూనంనేని

2లో..

ఉప సర్పంచ్ సర్పంచ్

-20 ఎళ్లుగా ఇదే తీరు -నాలుగు వార్డులకే ఎన్నికలు

ప్రజాపక్షం/ ఖమ్మం : రెండు దశాబ్దాలుగా ఇక్కడ ఉప సర్పంచ్ సర్పంచ్. అసలు సర్పంచ్ స్థానానికి ఎన్నికలే జరగవు. మొత్తం ఎనిమిది వార్డులు ఉండగా కేవలం నాలుగు వార్డులకు మాత్రమే ఎన్నికలు జరుగుతుంటాయి. గెలిచిన నాలుగు వార్డులకు బర్లు ఉప సర్పంచ్ను ఎన్నుకుంటారు. ఉప సర్పంచ్ సర్పంచ్గా వ్యవహరిస్తూ గ్రామ పాలన చేస్తుంటాడు. ఇప్పటికీ నాలుగు విడతలుగా ఇదే తీరు. అయినా పలు అవార్డులను గెలుచుకున్న ఈ



మిగతా 2లో..

నేడు తుది పోరు

(మొదటిపేజీ తరువాయి)

మూడవ విడతలో మొత్తం 2,44,283 మంది ఓటర్లు తమ ఓటు హక్కును వినియోగించుకోనున్నారు. మంగళవారం మధ్యాహ్నం నుంచి ఆయా మండల కేంద్రాలలో ఏర్పాటు చేసిన డిస్ట్రిబ్యూషన్ కేంద్రాల నుంచి పోలింగ్ అధికారులు ఎన్నికల సామగ్రిని, వారికి కేటాయించిన పోలింగ్ బూత్లకు తరలించారు. ఇందు కోసం ప్రత్యేక వాహనాలను ఏర్పాటు చేశారు. పోలింగ్ బూత్లలో రాత్రి పూట అధికారులు బస చేసేందుకు అవసరమైన ఏర్పాట్లు చేశారు. పోలింగ్ కేంద్రాల వద్ద ఎటువంటి అవాంఛనీయ సంఘటనలు జరగకుండా పోలీసుల ఆధ్వర్యంలో పటిష్ట బందోబస్తు ఏర్పాటు చేశారు. పోలింగ్ ఉదయం ఏడు గంటల నుంచి మధ్యాహ్నం 1 గంట వరకు జరగనుండగా మధ్యాహ్నం రెండు గంటల నుంచి ఓట్ల లెక్కింపు చేపట్ట నున్నారు.

పోలింగ్కు సర్వం సిద్ధం : కలెక్టర్

మూడవ విడత గ్రామ పంచాయతీ పోలింగ్కు సర్వం సిద్ధం చేసినట్లు జిల్లా కలెక్టర్ అనుదీప్ దురిశెట్టి తెలిపారు. మంగళవారం కారేపల్లిలోని ప్రభుత్వ జూనియర్ కళాశాల ప్రాంగణంలో ఏర్పాటు చేసిన డిస్ట్రిబ్యూ షన్ కేంద్రాన్ని కలెక్టర్ పరిశీలించారు. ఈ సందర్భంగా కలెక్టర్ మాట్లాడుతూ నిబంధనల మేరకు విధులు నిర్వహించాలని ఎక్కడ ఎటువంటి



వివాదం లేకుండా సజావుగా ఎన్నికలు జరిగేలా చూడాలన్నారు. ఎన్నికల సిబ్బందిని పోలింగ్ సరళిని, బ్యాలెట్ పేపర్ను, బ్యాలెట్ బాక్స్లో ఓటర్లు వేసే విధానాన్ని ఖచ్చితంగా పరిశీలించాలన్నారు. సమస్యాత్మక పోలింగ్ కేంద్రాలపై ప్రత్యేక దృష్టి సారించినట్లు తెలిపారు. ఎలాంటి అవాంఛనీయ సంఘటనలు జరగకుండా కట్టుదిట్టమైన బందోబస్తు ఏర్పాటు చేసినట్లు తెలిపారు. క్రికెట్ పోలింగ్ కేంద్రాల్లో వెబ్ కాన్ఫింగ్ ఏర్పాటు చేశామని, సిసి కెమెరాల ద్వారా నిరంతరం పర్యవేక్షిస్తున్నామని తెలిపారు. ఈ కార్యక్రమంలో జెడ్పీ సీఈవో దీక్షారెనా, మండల ప్రత్యేకాధికారులు రాజేశ్వరి, చందన్కుమార్, సింగరెణి తహసీల్దార్ రమేష్, ఎంపిడివో శ్రీనివాస్ తదితరులు పాల్గొన్నారు.

అసంఘటిత కార్మికుల బలమైన అండ సిపిఐ



ప్రజాపక్షం/భద్రాద్రి కొత్తగూడెం : అసంఘటిత, అసంఘటిత కార్మికులకు అండగా నిలిచేది, వారి హక్కుల పరిరక్షిస్తూ నూతన హక్కులను సాధించి పెడుతుంది ఎర్రజెండానే అని సిపిఐ రాష్ట్ర కార్యదర్శి, కొత్తగూడెం శాసన సభ్యులు కూనంనేని సాంబశివరావు అన్నారు. సిపిఐ జిల్లా కార్యాలయం శేషగిరి భవన్లో మంగళవారం జరిగిన కొత్తగూడెం డివిజన్ హమాళీ కార్మికుల ప్రత్యేక సమావేశంలో ఆయన పాల్గొని మాట్లాడారు. కార్మికులు అనుభవిస్తున్న ప్రతీ హక్కు సౌకర్యం మెనుక

- కార్మికులు అనుభవించే ప్రతీ హక్కు విజయవాసి పోరాట ఫలితమే
- హక్కుల సాధన పరిరక్షణకు ఎర్రజెండా అభ్యర్థులను గెలిపించండి
- సిపిఐ రాష్ట్ర కార్యదర్శి, ఎంఎల్ఎ కూనంనేని

విజయవాసి, సిపిఐ పోరాటం ఉందని, పోరాటాలు సాగిస్తే హక్కులు ఏర్పడతాయని అన్నారు. హక్కుల సాధన, పరిరక్షణకు ఎర్రజెండాపై పోటీ చేస్తున్న అభ్యర్థులను గెలిపించాలని కోరారు. గరిష్ట పేట, హేమ చంద్రాపురం తదితర పంచాయితీల్లో హమాళీ కార్మికులు పెద్ద సంఖ్యలో ఉన్నారని, విజ్ఞతతో ఆలోచన చేసి ప్రజలు, కార్మికుల కోసం పోరాడే కమ్యూనిస్టు అభ్యర్థులను గెలిపించుకోవడం ద్వారా అభివృద్ధికి బాటలు వేసిన వారవుతారని సూచించారు. ఈసమావేశంలో సిపిఐ జిల్లా కార్యవర్గ సభ్యులు చంద్రగిరి శ్రీనివాసరావు, కంచర్ల జమలయ్య, వాసిరెడ్డి మురళీ తదితరులు పాల్గొన్నారు. ఈ సందర్భంగా రామాంజనేయ కాలనీ సర్పంచ్,12 మంది వార్డు సభ్యులు కూనంనేని మర్యాద పూర్వకంగా కలిసి శాలువా కప్పి, పూల మాలతో సత్కరించారు.

పంచాయతీ ఎన్నికల్లో సత్తా చాటిన కాంగ్రెస్

(మొదటిపేజీ తరువాయి)

స్థానాలు గెలుచుకుని విజయ ధంకాను మోగించి చరిత్ర సృష్టించారని, పంచాయతీ ఎన్నికలు ప్రశాంతంగా అత్యంత ప్రజాస్వామిక పద్ధతిలో జరుగుతున్నాయని డిప్యూటీ సీఎం తెలిపారు. ఫలితాలు హర్షించదగిన రీతిలో వెల్లడి అయ్యాయని అన్నారు. ఎవరు సర్పంచ్లు గెలిచిన ప్రభుత్వం తరువున న్యాయం చేస్తామని, నియోజకవర్గంలోని అన్ని గ్రామాలను సమానంగా అభివృద్ధి చేస్తామని అన్నారు. ఈ విజయ దుందుభిలో కాంగ్రెస్ కార్యకర్తల కృషి పోరాటం అద్భుతమైనదని తెలిపారు. మొదటి విడతలో చేపట్టిన నాలుగున్నర లక్షల ఇందిరమ్మ ఇళ్లు, ప్రతి ఇంటికి రూ.5లక్షలు ఖర్చు చేస్తున్నతీర, రాష్ట్ర వ్యాప్తంగా మహిళలకు ఉచిత బస్సు ప్రయాణం కోసం వారి పక్షాన రాష్ట్ర ప్రభుత్వం ఇప్పటికే రూ.8,600 కోట్లు ఆర్థిసికి చెల్లించిందని ఆయన వివరించారు. రాష్ట్రంలో 1.15 లక్షల కుటుంబాలు ఉండగా అందులో 93లక్షల కుటుంబాలకు సస్పెన్షియం పంపిణీ చేస్తున్నామని ఇందుకుగాను ప్రభుత్వం రూ.13,500 కోట్లు ఖర్చు చేస్తుందని తెలిపారు. గ్రామీణ ప్రాంతాల్లో 85శాతం మంది 200 యూనిట్ల కింద ఉచిత విద్యుత్ కింద ప్రయోజనం పొందుతున్నారని తెలిపారు. రాష్ట్ర వ్యాప్తంగా కోటి మంది మహిళలకు ఇంటింటికి వెళ్లి చీరల పంపిణీ చేస్తున్నామని తెలిపారు. కోటిమంది మహిళలను కోటిశ్వరులుగా తీర్చిదిద్దేందుకు వడ్డీలేని రుణాలు పంపిణీ చేస్తున్నామని అన్నారు. రైతు భద్రసా కింద తొమ్మిది రోజుల్లోనే తొమ్మిది వేల కోట్లు రైతుల ఖాతాలో జమ చేశామని తెలిపారు. దేశంలోనే అతి ఎక్కువ తలసరి ఆదాయం ఉన్న రాష్ట్రంగా తెలంగాణ రికార్డు సాధించిందని, అభివృద్ధి చెందిన గుజరాత్ లాంటి రాష్ట్రాలు కూడా తెలంగాణతో పోటీపడే పరిస్థితి లేదని అన్నారు. 2017 కల్లా త్రి (ట్రీ)ట్రీయన్ డాలర్ ఎకనామిని సాధించబోతున్నామని, అందులో భాగంగా 1.39 లక్షల మెగా వాట్ల ఎద్యుత్ అందించేందుకు ప్రణాళికలు సిద్ధం చేశామని, ఎలా ఎందువంటో తున్నామో విజన్ ద్వ్యమెంట్లో వివరించామని డిప్యూటీ సీఎం తెలిపారు. విజన్ దాక్యమెంట్ విడుదల చేసిన గంటల వ్యవధిలోనే 5.76లక్షల కోట్ల పెట్టుబడులు రాష్ట్రానికి తరలివచ్చాయని, భవిష్యత్లో



రాష్ట్రంలోకి పెద్ద ఎత్తున పెట్టుబడులు తరలి రానున్నాయని తెలిపారు. మధిర నియోజకవర్గంలో 131 సర్పంచ్ స్థానాలకుగాను 90 స్థానాలకు పైగా కాంగ్రెస్ అభ్యర్థులు గెల్చుకుని రికార్డు సృష్టించారని, 1983 నుంచి చూస్తే ఈ స్థాయిలో కాంగ్రెస్ అభ్యర్థులు ఎన్నడూ కూడా ఇంత పెద్ద మొత్తంలో సర్పంచ్ స్థానాలు గెల్చుకోలేదని తాజా ఎన్నికల్లో కాంగ్రెస్ అభ్యర్థులు అద్భుత విజయాల సాధించారని తెలిపారు. ఈ రోజు నుంచే సర్పంచ్ల బాధ్యత మొదలైందని, కేవలం వ్యవసాయమే కాకుండా వ్యవసాయ ఆధారిత పరిశ్రమలు, విద్యా, వైద్య రంగాలపై సర్పంచ్లు దృష్టి సారించాలని, నిత్యం సమీక్షించాలని తెలిపారు. అదేవిధంగా గ్రామాల్లో మౌలిక వసతులు, ప్రభుత్వ పాఠశాలలు, తదితర ప్రజా సమస్యలపై దృష్టి సారించాలని తెలిపారు. ఎవరికి ఎలాంటి సమస్య వచ్చినా తనకు నేరుగా ఫోన్ చేయవచ్చు లేదా తన కార్యాలయానికి సిబ్బంది అందుబాటులో ఉంటారని డిప్యూటీ తెలిపారు. అంతరాలు లేని సమసమాజం సృష్టించడం , ప్రపంచంతో పోటీపడేలా రాష్ట్రాన్ని ముందుకు తీసుకుపోవడమే ప్రజా ప్రభుత్వం విజెండా అని ఆయన అన్నారు. ఈ కార్యక్రమంలో కాంగ్రెస్ జిల్లా, మండల, పట్టణ ముఖ్య నేతలు, గ్రామశాఖ నాయకులు, కార్యకర్తలు, ప్రజాప్రతినిధులు తదితరులు పాల్గొన్నారు.

ఉప సర్పంచ్ సర్పంచ్

(మొదటిపేజీ తరువాయి)

ఖమ్మం జిల్లా ఏస్కూరు మండలంలోని నూకలంపాడు. నూకలంపాడు గ్రామ ఓటర్లు 1,063 మంది. ఎనిమిది వార్డులు ఉండగా ఇందులో నాలుగు వార్డులు ఎస్టీలకు రిజర్వు అయ్యాయి. ఈ పంచాయతీ ఏజెన్సీ పరిధిలో ఉండటంతో ఎస్టీలకు రిజర్వు అయింది. నాలుగు దఫాలుగా రెండు సార్లు ఎస్టీ మహిళకు, రెండు సార్లు ఎస్టీ జనరల్ అయింది. ఈ పంచాయతీ పరిధిలో అసలు ఎస్టీ ఓటర్లే లేకపోవడంతో సర్పంచ్ అభ్యర్థికి నామినేషన్ వేసే వారు లేరు. నాలుగు వార్డుల పరిస్థితి కూడా అంతే. కేవలం రోటేషన్ పద్ధతిలో వార్డులు మారుతుంటాయి కాబట్టి వార్డులకు మాత్రం ఒక దఫా ఓటేసే అవకాశం స్థానిక ఓటర్లకు వస్తుంది. సగం మంది ఓటర్లు మాత్రమే ఓటేసి ఈ గ్రామ పంచాయతీపై ప్రత్యేక దృష్టిసారించి ఏజెన్సీ ప్రాంతం నుంచి తొలగించాలని స్థానికులు అనేక ఏళ్లుగా కోరుతున్నారు. ఒక్క ఓటరు కూడా లేని ఈ పంచాయతీని ఎస్టీలకు కేటాయించడం, సర్పంచ్ అభ్యర్థులు లేకుండా పోవడం వరుసగా జరుగుతుంది. ఇటువంటి గ్రామ పంచాయతీలకు సంబంధించి ప్రభుత్వం ఒక నిర్ణయం తీసుకోవాలని స్థానికులు కోరుతున్నారు.

నేడు పాలేరులో మంత్రి పొంగులేటి పర్యటన

ప్రజాపక్షం/ఖమ్మం : రాష్ట్ర రెవెన్యూ, గృహ నిర్మాణ, సమాచార శాఖ మంత్రి పొంగులేటి శ్రీనివాసరెడ్డి బుధవారం పాలేరు నియోజకవర్గంలో పర్యటించనున్నారు. ఉదయం 11 గంటలకు కూసుమంచిలోని క్యాంపు కార్యాలయానికి చేరుకుంటారు. పాలేరు నియోజకవర్గంలో కాంగ్రెస్ పార్టీ పక్షాన గెలిచిన సర్పంచ్లు, ఉప సర్పంచ్లతో సమావేశమవుతారు. సర్పంచ్ల అభినందన కార్యక్రమం అనంతరం మధ్యాహ్నం 3.30 గంటలకు ఖమ్మంలోని ఆయన స్వగృహంకు చేరుకుంటారు.



గిరి ప్రదక్షణలో పాల్గొన్న తుమ్మల యుగంధర్

ప్రజాపక్షం/ ఖమ్మం అర్బన్ : ఖమ్మం నగరంలోని శ్రీశ్రీశ్రీ స్తంభాద్రి లక్ష్మీ సర్పంచ్ స్వామి గిరిప్రదక్షణలో కాంగ్రెస్ జిల్లా యూత్ నాయకులు తుమ్మల యుగంధర్ పాల్గొన్నారు. మంగళవారం స్తంభాద్రి లక్ష్మీ సర్పంచ్ స్వామి దేవస్థానం అధ్వర్యంలో నిర్వహించిన గిరిప్రదక్షణలో తుమ్మల యుగంధర్ పాల్గొని స్వామి పల్లకి మోశారు. తొలుత తుమ్మల యుగంధర్



స్వామి వారికి ప్రత్యేక పూజలు నిర్వహించారు. అనంతరం గిరిప్రదక్షణలో భాగంగా స్వామి వారి పల్లకిని స్వయంగా మోశారు. ఈ కార్యక్రమంలో ఖమ్మం నగర కాంగ్రెస్ అధ్యక్షులు నాగండ్ల దీపక్ చౌదరి, ఈవో జగన్మోహన్రావు, పలువురు నాయకులు పాల్గొన్నారు.

18న విజ్ఞాన యాత్రకు ఖమ్మం రైతులు

ప్రజాపక్షం/ ఖమ్మం అర్బన్ : ఐదు అంచెల సాగు పరిశీలన కోసం ఈనెల 18న ఖమ్మం జిల్లా రైతులు విజ్ఞాన యాత్రకు వెళ్లనున్నట్లు అగ్రి. హార్టికల్చర్ సొసైటీ ముఖ్య సలహాదారుడు నల్లమల వెంకటేశ్వరరావు తెలిపారు. ప్రకృతి వ్యవసాయ సాగులో భాగంగా ఎకరం మూగాణి పొలంలో ఏడాదికి మూడు లక్షల ఆదాయం వచ్చేలా సాగు చేస్తూ జాత్యాహిత రైతులకు శిక్షణనిస్తున్న సేవ్ సంస్థ నిర్వాహకులు సుభాష్ పాలేకర్, కృషి పద్ధతి ప్రచారకుడు విజయరామ్ క్షేత్రాన్ని సందర్శించి శిక్షణ పొందటానికి ఖమ్మం జిల్లా నుండి 100 మంది రైతులు వెళ్లనున్నారు. ఆంధ్రప్రదేశ్ రాష్ట్రం కృష్ణాజిల్లాలోని మచిలీపట్నం దగ్గర పినగూడూరు లంకలో ఉన్న ఈ క్షేత్రాన్ని ఉభయ తెలుగు రాష్ట్రాల్లోని ఉమ్మడి మూడు జిల్లాలకు ఒక రోజు చొప్పున నెల రోజుల పాటు శిక్షణా తరగతులు నిర్వహించబడుతున్నాయన్నారు. ఈనెల 18న ప్రత్యేకంగా ఖమ్మంజిల్లా రైతులకు మాత్రమే శిక్షణ ఉంటుందని తెలిపారు. మంత్రి తుమ్మల నాగేశ్వరరావు ఆదేశాల మేరకు జిల్లా ఉద్యానవన శాఖ రైతుల కోసం ప్రత్యేకంగా బస్సులను ఏర్పాటు చేయడం జరిగిందన్నారు.

మూటా ములైతో ఎన్నికల విధులకు బజ్జీ బజ్జీ

ప్రజాపక్షం/పెనుబిల్లి: నేడు జరగనున్న పంచాయతీ అఖిరి విడత ఎన్నికల్లో మంగళవారం పెనుబిల్లి మండల కేంద్రంలోని ప్రభుత్వ జూనియర్ కళాశాల లో ఎన్నికల విధుల్లో పాల్గొనే ఉద్యోగులకు ఎన్నికల సామాగ్రి స్వాధీనపరిచారు. అందులో భాగంగా ఉద్యోగులు బ్యాలెట్ బాక్స్లు, సామాగ్రి స్వాధీనం చేసుకుని ఎక్కడ విధులు కేటాయించాలో అక్కడికి అధికారులు కేటాయించిన వాహనాల్లో తరలి వెళ్లారు. బుధవారం ఎన్నికలు ముగిసిన తదుపరి ఎన్నికల సామాగ్రి అధికారులకు స్వాధీన పరిచే వరకు భాద్యతతో వ్యవహరించాల్సి ఉంది.



అలాగే మనస్సు జడ్జి, అధ్యక్షుడు, కార్యదర్శులు ఎల్.కీపివందే, కళ్యాణం నాగేశ్వరరావు డిమాండ్ చేశారు. మంగళవారం స్థానిక క్లబ్ కాంప్లెక్స్ వరదంబలో టీ.సాంబయ్య అధ్యక్షతన జరిగిన ఆ సంఘం 7వ మహాసభకు వారు ముఖ్య అతిథులుగా హాజరై మాట్లాడారు. ఫెన్స్ సర్దుకు రావాల్సిన వారి సర్వీస్ కాలంలో పొదుపు చేసుకున్న జిపిఎఫ్, టిఎస్ జిఎల్ఈ, ఈఎల్ ఎన్ఎస్ఎంబి, కమ్యూటీబస్ గ్రాట్యూటీ వెంటనే చెల్లించాలన్నారు. సగదు రహిత వైద్యం అందించాలని, వేతన సవరణ నివేదిక ప్రకటించాలని, పెండింగ్లో ఉన్న ఐదు డివిలను వెంటనే చెల్లించాలని, తదితర సమస్యలను పరిష్కరించాలని ఈ మహాసభల సందర్భంగా తీర్మానించారు. ఆసంతరం ఉపాధ్యాయ వృత్తిలో కొనసాగి ప్రస్తుతం టిఎపి ఆర్పిఎ సభ్యునిగా కొనసాగుతున్న మహాదేవురం సర్పంచ్గా ఎన్నికైన వాసిరెడ్డి నాగేశ్వరరావును ఘనంగా సన్మానించారు. ఈ కార్యక్రమంలో మధిర డివిజన్ ప్రధాన కార్యదర్శి మీరాఖాన్, గౌరవాధ్యక్షులు ఎం.ఆజనీయులు, డివిజన్ నాయకులు ఆర్.లక్ష్మణరావు, పి.వెంకట్రావు, బి.సుబ్బారావు, ఎ.ఆశీర్వాదం, బి.శేషిరెడ్డి, మాజీ మున్సిపల్ చైర్మన్ మొందితోత్ లత, డి.భాస్కర్ రావు తదితరులు పాల్గొన్నారు.



కొత్త సంవత్సరంలో రహదారిని అందుబాటులోకి తీసుకురావాలి



ప్రజాపక్షం/ ఖమ్మం అర్చన : కొత్త సంవత్సరంలో ఖమ్మం దేవరపల్లి జాతీయ రహదారి పూర్తి స్థాయిలో ఉపయోగంలోకి రావాలని, రైల్వే శాఖను సమన్వయం చేసుకుంటూ ఆర్.ఓ.బి పనులను త్వరగా పూర్తి చేయాలని జిల్లా కలెక్టర్ అనుదీప్ దురిశెట్టి తెలిపారు. మంగళవారం ధనసలాపురం వద్ద ఖమ్మం దేవరపల్లి గ్రీన్ ఫీల్డ్ హైవే నిర్మాణ పనులను కలెక్టర్ అనుదీప్ దురిశెట్టి ఆకస్మికంగా తనిఖీ చేశారు. గ్రీన్ ఫీల్డ్ హైవే, రైల్వే ఓవర్ బ్రిడ్జి, ఖమ్మంకు ఎంట్రీ, ఎగ్జిట్ పాయింట్లను క్షేత్ర స్థాయిలో తిరుగుతూ పరిశీలించారు. సమూహా మ్యాపులను చూసి ఏజెన్సీలకు సూచనలు చేశారు. నిర్మాణ దశలో ఏమైనా సమస్యలు ఉంటే తన దృష్టికి తీసుకు రావాలని పనులను వేగవంతం చేసి జనవరి నాటికి పూర్తి చేయాలని అధికారులను ఆదేశించారు. ఈ సందర్భంగా కలెక్టర్ మాట్లాడుతూ అభివృద్ధి పనుల్లో వేగం పెంచి ఖమ్మం దేవరపల్లి జాతీయ రహదారిపై ధనసలాపురం వద్ద రైల్వే ఓవర్ బ్రిడ్జి మున్నేరుపై బ్రిడ్జి పనులు త్వరితగతిన పూర్తి చేయాలని తెలిపారు. గ్రీన్ ఫీల్డ్ హైవే నిర్మాణ పనులు వేగంగా పూర్తి చేసి ప్రజలకు అందుబాటులోకి తీసుకు రావాలన్నారు. ఖమ్మం ప్రజలకు, పక్క రాష్ట్రం వారికి ఈ జాతీయ రహదారి

-జనవరి నాటికి ఆర్.వో.బి పనులు పూర్తి చేయాలి
-ఆకస్మికంగా గ్రీన్ ఫీల్డ్ హైవే, ఆర్.వో.బి పనుల తనిఖీ



ఉపయోగపడుతుందన్నారు. రైల్వే ఓవర్ బ్రిడ్జి, కాంక్రీట్ వాల్ జనవరి నాటికి పూర్తి చేయాలని రోడ్డు నిర్మాణంలో సీఫ్టీ నియమాలు పాటించాలని కలెక్టర్ తెలిపారు. ఆర్.ఓ.బి నిర్మాణానికి సంబంధించి భూ సేకరణ వంటి అన్ని పనులు పూర్తి చేశామని ఒక వైపు రైల్వే బ్రిడ్జి పూర్తి చేసుకుంటే సత్తుపల్లి, జంగారెడ్డిగూడెం వరకు ఉపయోగపడుతుందన్నారు. రహదారి వాహనాలకు అటంకం కలగకుండా ప్రత్యామ్నాయ సర్వీస్ రోడ్లు, మున్నేరు బ్రిడ్జితో పాటు ధనసలాపురం ఎగ్జిట్ పనులను త్వరగా పూర్తి చేయాలన్నారు. పెండింగ్ భూసేకరణ పనులు నిరంతరం మునిటరింగ్ చేస్తూ వేగవంతం చేయాలని కలెక్టర్ సంబంధిత అధికారులను ఆదేశించారు.ఈ కార్యక్రమంలో నేషనల్ హైవే పిడి దివ్య, ఖమ్మం ఆర్డీవో జి. నర్సింహారావు, ఖమ్మం అర్చన తహసీల్దార్ సైదులు, సంబంధిత అధికారులు తదితరులు పాల్గొన్నారు.

పోలింగ్ కేంద్రాలకు చేరిన సామగ్రి, సిబ్బంది

ప్రజాపక్షం/కల్లూరు: కల్లూరు మండల పరిధి లోని మూడవ దశ పోలింగ్ 17వ తేదీ ఉదయం 7 గంటల నుంచి ఒంటిగంట వరకు జరుగునున్న పోలింగ్ ఎన్నికల సామాగ్రి పంపిణీ కేంద్రాల నుంచి మంగళవారం సాయంత్రానికి చేరుకున్నారు. 21 గ్రామపంచాయతీలలో 194 పోలింగ్ కేంద్రాలకు గాను ఎనిమిది వందల మంది సిబ్బంది చేరుకున్నారు. మండలాన్ని 9 రూట్లుగా విర్భాటు చేసి ముగ్గురు జోన్ల అధికారులు సిబ్బలు, ముగ్గురు డిప్యూటీ ఒక్కరు డిసీపి ఒక్కరు ఎస్ఐలు పది మంది, మొత్తం పోలీస్ సిబ్బంది 160 మంది ఉన్నట్లు ఎస్సై హరిత తెలిపారు. ప్రశాంతమైన వాతావరణంలో ఓటర్లు తమ ఓటును వినియోగించుకొని ప్రధమ పౌరుని తమ అమూల్యమైన ఓటు ద్వారా ఎంపిక చేసుకోవాలని ఓటర్లను ఎస్ఐ కోరారు. మంగళవారం సాయంత్రం బుధవారం జరగనున్న



పంచాయతీ ఎన్నికల కోసం అధికారులు కల్లూరు లోని ప్రభుత్వ జూనియర్ కళాశాల నుంచి వాహనాలపై సామాగ్రితో పోలింగ్ కేంద్రాలకు చేరుకున్నారు. పోలింగ్ అధికారులు సహాయ పోలింగ్ అధికారులు మొత్తం గ్రామాలలో 800 మంది ఎన్నికల కార్యక్రమంలో పాల్గొంటున్నట్లు ఎన్నికల అధికారులు చంద్రశేఖర్ పులి సాంబశివుడు లు తెలిపారు.

160 క్వింటాళ్ల రేషన్ బియ్యం పట్టివేత

ప్రజాపక్షం/ రఘునాథపాలెం : అక్రమంగా తరలిస్తున్న 160 క్వింటాళ్ల రేషన్ బియ్యాన్ని సివిల్ సప్లయ్ అధికారులు, రఘునాథ పాలెం పోలీసులు మంగళవారం పట్టుకున్నారు. ఖమ్మం అర్చన సివిల్ సప్లయ్ డిటీ మెచ్చు వెంకటేశ్వర్లు తెలిపిన వివరాల ప్రకారం... మండల పరిధిలోని రేగులచలక గ్రామానికి చెందిన బియ్యం వ్యాపారి నాగేశ్వర రావు రేషన్ బియ్యాన్ని బోలోరో వాహనంలో గ్రామ శివారుకు తరలించి మరో లారీలోకి లోడ్ చేస్తుండగా సమాచారం మేరకు దాడి చేసి పట్టుకున్నట్లు తెలిపారు. ఈ దాడుల్లో మూడు బోలోరో వాహనాల్లో 352 ప్లాస్టిక్ బస్తాల్లో బియ్యం ఉన్నట్లు గుర్తించామన్నారు. పట్టుబడిన బియ్యం 153.50 క్వింటాళ్లు ఉన్నాయని తెలిపారు. వ్యాపారి నాగేశ్వర రావు రేషన్ బియ్యాన్ని అట్టిదారుల నుంచి తక్కువ ధరకు కొనుగోలు చేసి అధిక ధరకు విక్రయిస్తున్నట్లు విచారణలో తెలిందని డిటీ తెలిపారు. బియ్యం వ్యాపారి నాగేశ్వరరావుతో పాటు వాహన డ్రైవర్లు వెంక



టేశ్వర్లు, పవన్‌కుమార్ లపై కేసు నమోదు చేసినట్లు తెలిపారు. మూడు బోలోరో వాహనాలు, ఒక లారీని స్వాధీన పర్చుకుని స్టేషన్‌కు తరలించామన్నారు. పట్టుకున్న బియ్యాన్ని ఎంఎల్ఎస్ పాయింట్‌కు అప్పగించడం జరిగిందన్నారు.

తెట్టెలపాడులో నూతన చరిత్ర

ప్రజాపక్షం/ తిరుమలాయపాలెం : రెండవ విడత జరిగిన గ్రామ పంచాయతీ ఎన్నికల్లో మండల పరిధి లోని తెట్టెలపాడు గ్రామస్థులు నూతన చరిత్రకు తెరలేపారు. దశాబ్దాలుగా ఈ గ్రామం సిపిఐ (ఎంఎల్)కు కంచుకోటలా నిలిచింది. ఆ పార్టీకి చెందిన వారే ఇక్కడ వరుస విజయాలు సాధిస్తూ వస్తున్నారు. ఆదివారం జరిగిన ఎన్నికల్లో బిఆర్ఎస్ పార్టీకి చెందిన చిర్రా నర్సమ్మ 551 ఓట్ల మెజార్టీతో ఘన విజయం సాధించారు. మొత్తం 10 వార్డులకు గాను తొమ్మిది వార్డుల్లో బిఆర్ఎస్ విజయం సాధించింది. ఈ సందర్భంగా బిఆర్ఎస్ జిల్లా నాయకులు బిల్లిగిరి ధనుంజయ్ మాట్లాడుతూ సుదీర్ఘ కాలం అదిరింపులు బెదిరింపులతో స్థానిక సంస్థల్లో గెలుస్తూ వచ్చారని కాని తెట్టెలపాడు గ్రామ ప్రజలు విజ్ఞతతో ఆలోచించి బిఆర్ఎస్ అభ్య




ర్ధిని గెలిపించారని ఆయన తెలిపారు. ఒక వార్డులో ఓటుకు రూ.12వేల నుంచి రూ.20వేల వరకు ఇచ్చినా సరైన ఫలితం దక్కలేదని కేవలం రెండు ఓట్లతో గెలిచారని ధనుంజయ్ తెలిపారు. నూతన చరిత్రకు అవకాశం ఇచ్చిన తెట్టెలపాడు ప్రజల రుణం తీర్చుకునేలా బిఆర్ఎస్ నేతల సహకారంతో గ్రామాన్ని అభివృద్ధి చేస్తామన్నారు. 1981 నుంచి వరుస విజయాలు సాధిస్తున్న పార్టీని ఓడించి మమ్మల్ని గెలిపించిన ప్రజల ఆశలకు అనుగుణంగా గ్రామాన్ని అభివృద్ధి పడంలో నడిపిస్తామన్నారు. గ్రామ సర్పంచ్ గా ఎన్నికైన చిర్రా నర్సమ్మ మాట్లాడుతూ గ్రామ ప్రజల సమ్మతాన్ని పమ్ముకాకుండా కాపాడతానని పార్టీ సహకారంతో గ్రామాన్ని అన్ని రంగాల్లో అభివృద్ధి చేస్తానని, వివక్షకు తావులేకుండా వ్యవహరిస్తానని తెలిపారు.

తల్లాడలో గ్రామ పంచాయతీలో

మలుపు తిరుగుతున్న గెలుపు

ప్రజాపక్షం/ తల్లాడ : నేడు జరుగుతున్న 3వ విడత స్థానిక సంస్థల ఎన్నికల్లో తల్లాడ గ్రామపంచాయతీ అభ్యర్థుల గెలుపు మలుపు తిరుగుతుంది. తల్లాడ మేజర్ గ్రామపంచాయతీలో తెలుగుదేశం, బిఆర్ఎస్ బలపర్చిన సర్పంచ్ అభ్యర్థి పెరిక నాగేశ్వరరావు(చిన్నబ్బాయి) మండలంలో ప్రతి ఒక్కరికీ తెలిసిన వ్యక్తి కావడంతో పాటు గ్రామ ప్రజల సమస్యలు పరిష్కరించేందుకు ముందుకు వచ్చి వారికి మంచి చేసే విధంగా సహాయ సహకారాలు అందించే వ్యక్తి కావడంతో పాటు ఆయన ఒక బిసి కులానికి చెందిన వారు కావడం తల్లాడ గ్రామ పంచాయతీ సర్పంచ్ ఎన్నికల్లో కొత్త మలుపు నెలకొంది. తల్లాడ మేజర్ గ్రామపంచాయతీలో సర్పంచ్ బరిలో బిజెపి బలపర్చిన చల్లా నాగులు, టిడిపి, టిఆర్ఎస్ బలపర్చిన పెరిక నాగేశ్వరరావు, కాంగ్రెస్ బలపర్చిన దగ్గల రఘుపతిరెడ్డి, స్వతంత్ర అభ్యర్థి రోబో బరిలో ఉండగా పెరిక నాగేశ్వరరావు, దగ్గల రఘుపతిరెడ్డి మధ్య గట్టి పోటీ ఉంటుందని ప్రజలు భావిస్తున్నారు. వ్యక్తిపరంగా పెరిక నాగేశ్వరరావు ప్రజల మనిషి కావడం అందరితో కలిసి తిరిగి బిసి కులానికి చెందిన వ్యక్తి అయినప్పటికీ అన్ని కులాల్లో మంచి పేరు ఉన్న వ్యక్తి రఘుపతిరెడ్డి కాంగ్రెస్ పార్టీలో ఉంటూ కష్టకాలంలో పార్టీకి అండగా నిలిచి పార్టీని మండలంలో బలోపేతం, అభివృద్ధి చేసిన వ్యక్తి కావడంతో ప్రధానంగా వీరిద్దరిలో ఒకరు గెలిచే అవకాశం ఉంటుందని గ్రామ ప్రజలు తెలుపుతున్నారు. స్వతంత్ర అభ్యర్థి రోబో ఈ ఎన్నికల్లో ఎక్కువ ప్రభావం చూపించబోయినా తల్లాడ గ్రామపంచాయతీలో రెండు కులాల, వ్యక్తిత్వాల మధ్య పోటీ జరుగుతుంది. ప్రస్తుతం అభ్యర్థుల్లో కొందరు డబ్బులు, మందు, మాంసం పంపిణీ ద్వారా ప్రజలను ఆకట్టుకుని ఓటు వేయించే పనిలో ఉన్నారు. అయినప్పటికీ ప్రజలు ఈ పంచాయతీ ఎన్నికల్లో ఎవరిని గెలిపిస్తారో వేచిచూడాల్సిందే.



జూపల్లి రమేష్ బాబును కలిసిన సర్పంచ్ సత్యం లక్ష్మీ కుమారి, ఉపసర్పంచ్ సాదు జోషి

ప్రజాపక్షం/ అశ్వారావుపేట : అశ్వారావుపేట మండలం ఊట్లపల్లి గ్రామపంచాయతీలో ఆనందోత్సవాలు వెల్లివిరిశాయి. గ్రామాభివృద్ధి, ప్రజా సంక్షేమాన్ని ప్రధాన లక్ష్యంగా తీసుకుని పనిచేస్తున్న గ్రామ సర్పంచ్ సత్యం లక్ష్మీ కుమారి, ఉపసర్పంచ్ సాదుజోషి , గ్రామపంచాయతీ వార్డు సభ్యులు కలిసి మండలస్థాయి నాయకుడు జూపల్లి రమేష్ బాబును కలుసుకుని తమ ఆనందాన్ని పార్శ్వా తిరేకాలతో వ్యక్తం చేశారు. ఈసందర్భంగా గ్రామంలో కొనసాగుతున్న అభివృద్ధి పనులు, వివిధ ప్రభుత్వం సంక్షేమ పథకాల అమలు, మౌలిక వసతుల అభివృద్ధి, రహదారులు, తాగు నీరు, పారిశుధ్యం వంటి అంశాలపై సుదీర్ఘంగా చర్చించారు. రాబోయే రోజుల్లో గ్రామాన్ని అన్ని రంగాల్లో అభివృద్ధి దిశగా ముందుకు తీసుకెళ్లేందుకు సమిష్టిగా కృషి చేయాలనే దృఢ సంకల్పాన్ని నాయకులు వ్యక్తం చేశారు. ఆనంతరం గ్రామ సర్పంచ్ సత్యం లక్ష్మీ కుమారి, ఉపసర్పంచ్ సాదు జోషిని శాలువాతో ఘనంగా సత్కరించి గ్రామాభివృద్ధికి అందిస్తున్న సహకారాన్ని కొనియాడుతూ శుభాకాంక్షలు తెలిపారు. జూపల్లి రమేష్ బాబు మాట్లాడుతూ ఊట్లపల్లి గ్రామ పంచాయతీ నాయకత్వం ఐక్యంగా పనిచేస్తుండటం అభినందనీయమని అన్నారు. గ్రామాభివృద్ధికి అవసరమైన సహకారం, మార్గదర్శనం చేసేందుకు ఎల్లప్పుడూ అందుబాటులో ఉంటానని హామీ ఇచ్చారు. ఈ కార్యక్రమంలో కాంగ్రెస్ పార్టీ నాయకులు, కార్యకర్తలు, గ్రామ పెద్దలు, యువకులు, మహిళలు, గ్రామస్థులు పాల్గొన్నారు.



సర్పంచ్ చంద్రశేఖరరెడ్డికి సన్మానం

ప్రజాపక్షం/వైరా: వైరా మండల నారపునేనిపల్లి సర్పంచ్ శీలం చంద్రశేఖరరెడ్డిని ఘనంగా శాలువా కప్పి సన్మానించారు. ఈ సందర్భంగా ప్రజలకు మంచి పాలన అందించారని పలువురు కోరారు. ఈ కార్యక్రమంలో తల్లపురెడ్డి గోపాలక్ష్మి ప్సారెడ్డి, ఐవిఎస్ఎస్.రెడ్డి, శ్రీనివాస భాస్కరరెడ్డి, అయిలూరి మోహన్రెడ్డి, అయిలూరి శ్రీనివాస్రెడ్డి, కర్నాటి రామ్మోహన్రెడ్డి పాల్గొన్నారు.



యథేచ్ఛగా కొనసాగిన ప్రలోభాల పర్వం

ప్రజాపక్షం/కల్లూరు: కల్లూరు మండల పరిధిలోని పలు గ్రామాలలో మూడవ దశ పోలింగ్ ఎన్నికలు సందర్భంగా మంగళవారం రాత్రి వరకు ప్రలోభాలపర్వం యధేచ్ఛగా జరిగింది. 400 చీర, జాకెట్, సుక్క, ముక్క, విందు ఓటర్లను లొంగదీసుకునేందుకు అనేక రకాలుగా వ్యాపారం వలె ప్రలోభం కొనసాగింది. కొన్ని గ్రామాలలో ఓటుకు వెయ్యి, మరికొన్ని గ్రామాలలో 4000 చేయగా చికెస్, మందు వివరితంగా పంపిణీ చేస్తూ ఓటర్లను ఆకర్షించారు. ప్రధానంగా జనరల్ స్థానాలైన ఎర్రబోయినపల్లి, రఘునాథ్ గూడెం, చంద్ర పట్ల, పెద్ద కోరుకొండి, ముద్దపాడు, ముగ్గు వెంకటాపురం, చిన్న కోరుకొండి, పేరువంచ, లక్ష్మీపురం గ్రామాలలో అధికంగా ఓటర్లకు ఎరపెట్టగా, ఎస్సీ స్థానమైన లింగాలలో ఇరు వర్గాల్లో పోటాపోటీగా పంపిణీ చేశారు. గ్రామాలలో ఎస్సీ, ఎస్టీ, బీసీ స్థానాల్లో ఆ ప్రభావం తక్కువగా చూపెట్టింది. అదే విధంగా పట్నం నుంచి పల్లెకు సుమారుగా గ్రామాలకు 5000 మంది వలన ఓటర్లు చేరారు. ఈ విధంగా గ్రామాలలోని గృహాలలో ఓట్ల పండుగ సంతరించుకుంది. ఉదయం 7 గంటల నుంచి మధ్యాహ్నం ఒంటిగంట వరకు పోలింగ్ ప్రక్రియ కొనసాగుతుంది. అధికంగా ఎవరు ఎక్కువ పంపిణీ చేస్తే వారికే పట్నం ప్రజలు కడతారని ఆలోచనతో ఆ విధంగా ఎక్కువ పంపిణీ చేశారు. ఒకరికొకరు పోటీపడి పలు రకాల పలు విధాలుగా పంపిణీ చేశారు. ఓటు గెలుస్తుందా నోటు గెలుస్తుందా అనే ప్రశ్నార్థకంగా మారింది. అభ్యర్థుల్లో దడ దడ లబ్డే ఎవరు ధీమా వాళ్ళదే అన్నట్లుగా ఉంది.

ప్రయాణికుల భద్రతే ప్రథమ లక్ష్యం



ప్రజాపక్షం/భద్రాచలం : రాష్ట్ర వ్యాప్తంగా మహాల్క్ష్మీ పథకాన్ని ఇప్పటి వరకు 250 కోట్ల మంది మహిళలు ఆర్థిక బలస్థుల్లో ఉచితంగా ప్రయాణించి వినియోగించుకున్నారని తెలంగాణ రాష్ట్ర రోడ్డు రవాణా సంస్థ ఎండి నాగిరెడ్డి తెలిపారు. మంగళవారం భద్రాచలంలో పర్యటించిన ఆయన విలేజ్ కలెక్టర్ మాట్లాడారు. రాష్ట్ర వ్యాప్తంగా పదివేల బస్సుల్లో ప్రతి రోజూ 60 లక్షల మంది ప్రయాణికులను సురక్షితంగా గమ్య స్థానాలకు చేరుస్తున్నట్లు తెలిపారు. భద్రాచలం పుణ్యక్షేత్రం కావడంతో ప్రయాణికులకు మరిన్ని సౌకర్యాలు అందించేలా చర్యలు తీసుకోను న్నట్లు తెలిపారు. పుణ్యక్షేత్రాలకు మహాల్క్ష్మీ పథకాన్ని పెద్ద ఎత్తున వినియోగించుకోవడంతో ఆలయాలకు ఆదాయం గణనీయంగా పెరి గిందని చెప్పాడు. రెండేళ్లలో 2500 కొత్తబస్సులు కొనుగోలు చేశామని, స్వయం సహాయక సంఘాల ద్వారా మరో 600 బస్సులు కొత్తవారికి

- మహాల్క్ష్మీ పథకాన్ని వినియోగించుకున్న 250 కోట్ల మంది - విలేజ్ కలెక్టర్ సమావేశంలో టిఎస్ఆర్టీసీ ఎండి నాగిరెడ్డి

అప్పు గించామని చెప్పారు. రాజోయే మూడేళ్లలో రాష్ట్ర వ్యాప్తంగా గ్రామీణ ప్రాంతాల్లో పూర్తిగా ఎలక్ట్రికల్ బస్సులనే నడుపుతామని, ఇప్ప టికే హైదరాబాద్ తో అనుసంధానమై ఉన్న ప్రాంతాలన్నిటిలో ఎలక్ట్రికల్ బస్సులు తిప్పతున్నామని చెప్పారు. సంస్థ ప్రస్తుతం లాభాల్లోనే ఉంద ని, ఆదాయ వ్యయాలు పెరగడం తగ్గడం అనేది నిరంతర ప్రక్రియగా పేర్కొన్నారు. మహాల్క్ష్మీ పథకంతో కొంత మేరకు లాభాలా బాట పట్టా మని తెలిపారు. ఆర్టీసీ ప్రధాన సంస్థగా ఉన్న ప్రైవేటు బస్సులు ఆర్ టీసీ బస్టాండ్ పరిసరాల్లో నిలపడాన్ని పూర్తిగా అరికట్టేందుకు రవాణా శాఖ మంత్రితో మాట్లాడి తగు చర్యలు తీసుకోవడం జరుగుతుందని అ న్నారు. అన్ని డిపోల పరిధిలో ప్రజలకు అనుకూలమైన సమయాల్లో మ రిన్ని బస్సులు తిప్పడంపై డిపోల డిఎంలు నిర్ణయాలు తీసుకుంటారని ప్రజలకు ఇందుకు సహకరించాలని కోరారు. భద్రాచలానికి సంబం ధించి అంతర్జాత్య డిపో పరిమిట్ పరిధి మేరకు ఏపీకి బస్సులు నడుపు తామని, మరిన్ని బస్సులను పెంచాలనే విజ్ఞప్తి పై ఏపీ అధికారులతో చర్చిస్తామన్నారు. తెల్లవారు ఝాము సమయాల్లో బస్సులను పెంచే అం శాన్ని పరిశీలిస్తామని అన్నారు. ముందుగా ఆర్టీసీ అధికారులతో ము చ్చటించారు. డిపోలో నెలకొన్న సమస్యలు, వాణిజ్య సముదాయాలపై పస్తున్న ఆదాయం, అంతర్జాత్య సర్వీసులు తదితర అంశాలపై చర్చిం చారు. అనంతరం జరిగిన విలేజ్ కలెక్టర్ సమావేశంలో మాట్లాడారు.

దాతల వితరణ, ప్రోత్సాహం మరువలేనిది

ప్రజాపక్షం/భద్రాద్రి కొత్తగూడెం : గ్రంథాలయాభివృద్ధికి దాతల విత రణలు, ప్రోత్సాహాలు మరువలేనివని గ్రంథపాలకురాలు గుమ్మడి మణి మ్మదుల అన్నారు. మంగళవారం తెలంగాణ సీనియర్ సిటిజన్స్ అసోసి యేషన్ విద్యానగర్ కాలనీ అధ్యర్థంలో ఖమ్మం జిల్లాలోని తల్లాడ రాంధలూనికి చెందిన కిష్టాపురం గ్రామానికి చెందిన తూము వెంకటనా రాయణ, పర్మిల దంపతులు, కుమార్తె చంద్రిక సుమారు రూ.6 వేల విలువ చేసే పుస్తకాలను అందజేసినట్లు తెలిపారు. వీటిలో క్యాట్, మ్యాట్, గేట్ కోటింగ్ కు సంబంధించిన పుస్తకాలు ఉన్నాయని, గ్రంథా లయంపై ఆధారపడి చదువుకునే వారి ఉపయోగార్థం అందజేశారని చెప్పారు. విద్యార్థుల భవిష్యత్తును తీర్చిదిద్దేందుకు సీనియర్ సిటిజన్స్ అందిస్తున్న ప్రోత్సాహం మరువలేనిదని కృతజ్ఞతలు తెలిపారు. ఈ సందర్భంగా అసోసియేషన్ అధ్యక్షులు కొల్లు నాగేశ్వరరావు మాట్లా డుతూ గత పదేళ్లుగా ట్రైబియన్ మ్మదుల విజ్ఞప్తి మేరకు కుర్చీలు, కూల్చోట్ వాటర్ డిస్పెన్సర్, ఎంబిఓ పుస్తకాలతో పాటు పలు రకాల



పుస్తకాలు అందజేసినట్లు తెలిపారు. రాజోయే రోజుల్లో కూడా ఇదే తర హాలో తమ వంతు సహాయ సహకారాలు అందిస్తామన్నారు. గ్రంథా లయం అనేది దేవాలయంతో సమానం అని, దీనిని సద్వినియోగం చేసుకుని ఉన్నత స్థానాలకు ఎదగాలని అన్నారు. పుస్తకపఠనం అనేది మేధోశక్తిని పెంచుతుందని, కే సామ్యూల్ అన్నారు. ఈ కార్యక్రమంలో శ్రీ సీతారామ శాస్త్రి, మైనేని నాగేశ్వరరావు, కొండా రాములు, గురు మూర్తి, జోసెఫ్, విద్యార్థులు పాల్గొన్నారు.

విద్యార్థులు చదువుల పట్ల శ్రద్ధ చూపాలి



ప్రజాపక్షం/పల్నాడు : విద్యార్థులు చదువుల పట్ల ప్రత్యేక శ్రద్ధ వహించాలని ఐటిడిఎ పిఓ రాహుల్ అన్నారు. మంగళవారం మండల పరిధిలోని మారుమూల అటవీ ప్రాంతమైన వడ్డిపేట, ఉంజపల్లి జిపిఎస్ పాఠశాలలను ఆయన తనిఖీ చేశారు. ఈ సందర్భంగా పిఓ ఉపాధ్యాయుని

- ఐటిడిఎ పిఓ రాహుల్ - రొటెంత వాగు వంతెన పనులు పరిశీలన

అవతారమెత్తి పిల్లల చేత బోర్డుపై అక్షరమాల, అధికారుల పేర్లు ఎలా రాయాలో వారిచే రాయించారు. ఉద్దీపకం వర్క్ బుక్ అంశాలు, చతు ర్వేత పదాలూలు, గణితంలోని కూడికలు, తీసివేతలు, ఇంగ్లీష్ పదాలు పిల్లలను అడిగి బోర్డుపై రాయించి సంతుష్టి వ్యక్తం చేశారు. చిన్నారు విద్యాభ్యాసం ఐలోపితం చేసేందుకు ఉద్దీపకం పుస్తకం ప్రవేశపెట్టినట్లు తెలిపారు. చాలా వరకు చిన్నారులు ఆపుస్తకంలోని అంశాలు అర్థం చేసుకుని చదవడం రాయడం చేస్తున్నారని, వెనుకబడిన వారిని సంబం ధిత ఉపాధ్యాయులు సరిచేయాలని సూచించారు. అనంతరం రూ. 4.3 కోట్ల 30లక్షలతో పూసుగుప్ప రోడ్డు మార్గంలోని రొటెంత వాగు వంతెన నిర్మాణ పనులను పరిశీలించారు. ప్రజల రాకపోకలు జరిగేందుకు గుత్తే దారు పనులను వేగవంతంగా పూర్తి చేయాలని సూచించారు. ఈకార్య క్రమంలో ట్రైబల్ వెల్ఫేర్ టీఎం శ్రీనివాస్, ఎస్సీ ఆర్ పి జయ ప్రకాష్, ఉపాధ్యాయులు రాజ్ కుమార్, నాగరాజు తదితరులు పాల్గొన్నారు.

పంచాయతీ పోలింగ్ కు సర్వం సిద్ధం

ప్రజాపక్షం/నత్తుపల్లి: నత్తుపల్లి నియోజకవర్గంలో 130 పంచాయతీలు కాగా అందులో నత్తుపల్లి మూడు, కల్లూరు రెండు, పెనుబల్లి ఒకటి, వేంసూరు మూడు, తల్లాడ మూడు పంచాయ తీలు ఏకగ్రీవం కాగా మిగతా 118 పంచాయతీలకు నేడు ఎన్నికలు జరుగుతున్నాయి. ప్రధానంగా నియోజకవర్గ ప్రధాన కేంద్రం నత్తుపల్లి మండలంలోని 180 పోలింగ్



కేంద్రాలకు గానూ 550 మంది అసిస్టెంట్ పోలింగ్ అధికారులు, 150మంది పోలింగ్ అధికారులు, 23 మంది ఆర్వోలు నియమితుల య్యారు. మండలాన్ని ఏడు క్షేత్రాలుగా ఎంపిక చేసిన అధికారులు ఏడు గురు రూట్ అధికారులను నియమించారు. సమస్యాత్మక గ్రామాల్లో కట్టుదిట్టమైన భద్రతా చర్యలు చేపట్టినట్లుగా పేర్కొన్నారు.

డివిజన్ లో 163బీఎన్ ఎస్ యాక్ట్ అమలు.. పంచాయతీ ఎన్నికల సందర్భంగా నత్తుపల్లి డివిజన్ లో 163 బిఎన్ఎస్ యాక్ట్ అమల్లో ఉందని ఏపీసీ వసుంధర యాదవ్ తెలిపారు. ఎన్నికలు ప్రశాంతంగా ముగిసేందుకు ఓటర్లు సహకరించాలని కోరారు. ఎన్నికల ప్రవర్తనా నియమావళి కచ్చితంగా పాటించాలని విజ్ఞప్తి చేశారు.

ముక్కోటి ఏకాదశికి రండి

- జిల్లా ప్రధాన నాయకుర్రుని ఆహ్వానించిన ఇఓ ప్రజాపక్షం/భద్రాద్రి కొత్తగూడెం : ఈనెల 29,30 తేదీల్లో భద్రాచలంలో జరగనున్న స్వామివారి తెప్పోత్సవం, ముక్కోటి ఏకా దశి ఉత్సవాలకు రావాలని కోరుతూ జిల్లా ప్రధాన న్యాయమూర్తి పాటిల్ సంపత్కు మంగళవారం శ్రీ సీతారామ చంద్ర స్వామి ఆలయ కార్యనిర్వాహణాధికారి దామోదర్ రావు ఆహ్వాన పత్రాకును అందజేశారు. న్యాయమూర్తి ఛాంబర్లో ఇఓ న్యాయ మూర్తిని సన్మానించారు. అనంతరం ప్రధాన న్యాయమూర్తి మాట్లాడుతూ ముక్కోటి ఏకాదశి ఉత్సవాల నిర్వహణకు సంబంధించి ఆలయంలో చేపడుతున్న ఏర్పాట్లను వివరాలు అడిగి తెలుసుకున్నారు. తరలివచ్చే భక్తులకు ఎలాంటి అసౌకర్యాలు తలెత్తకుండా ఏర్పాట్లు చేయాలని సూచించారు. తాగునీరు, వస్త్రం, వైద్యసదుపాయాలు, పారిశుధ్య, ట్రాఫిక్ నియంత్రణతో పాటు పటిష్టమైన భద్రతా ఏర్పాట్లు కల్పించాలని అధికారులను ఆదేశించారు. సంబంధిత శాఖలు ఉత్సవాన్ని భక్తులు మెచ్చేలా నిర్వహించాలని సూచించారు.



విలువలతో కూడిన విద్యకు లైన్స్ క్వెస్ట్స్ -విద్యార్థులను తీర్చిదిద్దేందుకు శిక్షణ

ప్రజాపక్షం/నత్తుపల్లి: విద్యార్థులలో జీవన నైపుణ్యాలు పెంచటానికి, విద్యార్థుల సర్వతో ముఖ అభివృద్ధి ధ్యేయంగా “లైన్స్ క్వెస్ట్స్ ” నిర్వహిస్తున్నట్లు శిక్షకురాలు కొండ పల్లి రేణుక అన్నారు. నత్తుపల్లి లైన్స్ క్లబ్ అధ్యర్థంలో స్థానిక కేపిఆర్ గౌతమ్ మోడల్ స్కూల్ లో ఉపాధ్యాయులకు శిక్షణ నిర్వహించారు. నత్తుపల్లి లయన్స్ క్లబ్ అధ్యక్షులు గోగడ రమేష్ అధ్యక్షతన ఈ కార్యక్రమం జరిగింది. కార్యక్రమంలో రేణుక మాట్లాడుతూ విలువలతో కూడిన విద్య అందించాలనే లక్ష్యంతో, ఇంట్లో, బయట విద్యార్థుల ప్రవర్తనను మెరుగుపరచడం ద్వారా భారతదేశ సంస్కృతి, సాంప్రదాయాలను కాపాడాలనే లక్ష్యంతో, అనేక సంవత్సరాలుగా టీచర్లకు ఈ కార్యక్రమం నిర్వహిస్తున్నట్లు తెలిపారు. విద్యార్థులలో ఆత్మవిశ్వాసం ,స్నేహ సంబంధాలు, కుటుంబ సంబంధాలు, లక్ష్యాలు పెంపొందించడానికి రెండు రోజులపాటు ఉపాధ్యాయులకు జరిగే కార్యక్రమం శిక్షణ కార్యక్రమం వారికి దోహదపడుతుందని అన్నారు. ఈ కార్యక్రమానికి ప్రిన్సిపాల్ ఆఫీసర్ గా వ్యవహరించిన పసుపులేటి నాగేశ్వరరావు మాట్లాడుతూ విద్యార్థులను బాధ్యత గల పౌరులుగా తయారు చేయడానికి ఈ కార్యక్రమం ఎంతగానో దోహదపడుతుందని అన్నారు. ఈ కార్యక్రమంలోనత్తుపల్లి ప్రాంతంలోని వివిధ పాఠశాలలకు చెందిన ఉపాధ్యాయులు, లైన్స్ క్లబ్ జిఈటి గవర్నర్ మందపాటి ప్రభాకర్ రెడ్డి, జంగా సత్యనారాయణ, పెను గొండ రమేష్, ప్రిన్సిపల్ కిరణ్ తదితరులు పాల్గొన్నారు.



పురుగు మందు తాగి వ్యక్తి ఆత్మహత్యాయత్నం

ప్రజాపక్షం/ రఘునాథపాలెం : గ్రామ పంచాయతీ ఎన్నికల్లో రింగ్ గింకు పాల్కుడి ప్రత్యర్థులు గెలిచారని ఆరోపిస్తూ మాలోత్ రంగ అనే వ్యక్తి ఆత్మహత్యాయత్నానికి పాల్పడిన సంఘటన మంగళవారం రఘునాథపాలెం మండలం హర్యాతండాలో చోటు చేసుకుంది. రంగ తెలిపిన వివరాల ప్రకారం... ఈనెల 11న జరిగే పంచాయతీ ఎన్నికల్లో తన భార్య మాలోత్ చింతామణి పోటీ చేసే ఓడిపోయిందన్నారు. ఎన్నికల్లో రింగ్ గింకు పాల్కుడి ప్రత్యర్థులు గెలుపొందారని దీనికి సంబంధించి పోలీసులకు, అధికారులకు ఫిర్యాదు చేసినా స్పందించ లేదని ఆయన ఆరోపించారు. దీనితో మనస్తాపం చెంది తాను ఆత్మహత్యాయత్నానికి పాల్పడినట్లు తెలిపారు. ఎన్నికలకు సంబంధించి సమగ్ర విచారణ జరిపి తనకు న్యాయం చేయాలని డిమాండ్ చేశారు. ఈ ఘటనకు సంబంధించి ఎటువంటి ఫిర్యాదు అందలేదని రఘునాథపాలెం పోలీసులు తెలిపారు. ఇదిలా ఉండగా గత శుక్రవారం సెల్ టవర్ ఎక్కి తనకు న్యాయం చేయాలంటూ రంగ హాల్ పల్ చేశాడు.



రామాలయంలో ప్రత్యేక పూజలు



ప్రజాపక్షం/ రఘునాథపాలెం : ధనుర్మాసం సందర్భంగా మండల పరిధిలోని వి. వెంకటాయ పాలెం రామాలయంలో ప్రత్యేక పూజలు నిర్వహించారు. ధనుర్మాసం ప్రారంభ సందర్భంగా మంగళవారం మొదటి రోజు ఆలయంలో ఆండాళ్ తల్లి పూజ నిర్వహించారు. ఆలయ పూజారి భార్గవాచార్యుల అధ్యర్థంలో పూజలు నిర్వహించారు. ఈ పూజా కార్యక్రమంలో మహిళలు అధిక సంఖ్యలో పాల్గొన్నారు. ధనుర్మాసం సందర్భంగా నెల రోజుల పాటు ఆలయంలో ప్రత్యేక పూజా కార్యక్రమాలు నిర్వహించనున్నట్లు ఆలయ పూజారి భార్గవాచార్యులు తెలిపారు.